

THEWDIN

Jekk tħobbni, nehilsu
mill-fird ta' bejnietna,
ninghaqdu, nitwahħdu,
u mmorru flimkien,
immorru fl-egħmara
li qed tistenniena:
sema iżraq iġħattina
għoljiet ihennuna
tkunilna benniena
il-firxa tal-ħdura;
u l-kwiekeb u l-qamar
bil-lejl idawluna,
mill-bqija tad-dija
li għamlet il-jum
l-aġħsafar jagħnuna
bil-ferħ tar-rebbieġħa,
bil-ferħ taż-żgħożija,
bil-għana jħannuna;
fil-jum tas-sajf xemxi
l-urieżaq u n-naħal
iferħu lil qalbna
bil-ferħ ħiemed tagħhom.
Inqattgħu ħajjitna
nimirħu fil-ħlewwa
u mmutu fil-ħlewwa

ta' għodwa sabiħa:
nixxenqu dawl ċkejken
mill-milja tad-dija
li tkun qiegħda ssebbah
u thenni l-ħolqien.

Jekk le, wkoll inħobbok,
u miegħi tinghaqad
ix-xbiha biss tiegħek;
inbiegħ l-hena tiegħi
biex nixtri għalik.
Inghaddi dil-ħajja
waħdieni u mbieġħed,
biss naħseb, biss noħlom,
nixtieqek nixxenqek
hienja iżda rridek
u ħsiebek għalik.
Jekk le, wkoll inħobbok,
u troddli l-imħabba
il-Mewt illi żżurni
f'xi lejla xitwija,
xħin wita jitriegħed
u ġebel jixxengel
u l-ajru jitħegġeg
u s-sema jkun mgħaddab
u mbeżza' l-ħolqien.

M. Mizzi

(Student tal-Letteratura.)

12/VI/38